



# ព្រះរាជក្រម

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តរតារាសុដ្ឋិត វិសុទ្ធិពង្ស អគ្គមហាបុរសរតន៍

និគររាជ្យ ធម្មិកមហារាជានិរាជ បរមនាថ បរមបពិត្រ

ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា ១៩៩៣
- បានទ្រង់យល់ព្រះរាជក្រម លេខ នស/រកម/០៣៩៩/០១ ចុះថ្ងៃទី០៨ ខែមីនា ឆ្នាំ១៩៩៩ ដែលប្រកាស អោយប្រើជាផ្លូវការ នូវច្បាប់ធម្មនុញ្ញ ស្តីពីវិសោធនកម្ម មាត្រា ១១ ១២ ១៣ ១៤ ២២ ២៤ ២៦ ២៨ ៣០ ៣៤ ៥១ ៩០ ៩១ ៩៣ និងមាត្រាទាំងឡាយ នៃជំពូកទី៨ ដល់ជំពូកទី១៤ នៃរដ្ឋធម្មនុញ្ញ នៃព្រះរាជាណាចក្រ កម្ពុជា
- បានទ្រង់យល់ព្រះរាជក្រឹត្យ លេខ នស/រកត/១១៩៨/៦៩ ចុះថ្ងៃទី២៥ ខែវិច្ឆិកា ឆ្នាំ១៩៩៨ ស្តីពីការដាត់- តាំងនាយករដ្ឋមន្ត្រី នៃរាជរដ្ឋាភិបាលកម្ពុជា
- បានទ្រង់យល់ព្រះរាជក្រឹត្យ លេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែង តាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើ ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស អោយប្រើ ច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រី និងអំពីទេសរដ្ឋមន្ត្រី និងជារដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ

## ប្រកាសអោយប្រើ

ច្បាប់ស្តីពី ការអនុម័តយល់ព្រមលើកិច្ចព្រមព្រៀង រវាងរដ្ឋាភិបាល នៃព្រះរាជាណាចក្រកម្ពុជា និងរដ្ឋាភិបាលនៃ សាធារណរដ្ឋកូរ៉េ ស្តីពីការជំរុញ និងការការពារវិនិយោគ ដែលរដ្ឋសភាបានអនុម័ត នៅថ្ងៃទី០៧ ខែមិថុនា ឆ្នាំ១៩៩៩ គោលបំណង ប្រជុំរដ្ឋសភា លើកទី២ ឆ្នាំ១៩៩៩ និងដែលព្រឹទ្ធសភាបានអនុម័តយល់ស្របតាម លើទំរង់ និងគតិវិធីច្បាប់នេះទាំងស្រុង នៅថ្ងៃទី២៣ ខែមិថុនា ឆ្នាំ១៩៩៩ គោលបំណងប្រជុំពេញអង្គលើកទី១ ឆ្នាំ១៩៩៩ ហើយដែលមានសេចក្តីទាំងស្រុងដូចតទៅ :

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

---

ច្បាប់

ស្តីពី

ការអនុម័តយល់ព្រម

លើកិច្ចព្រមព្រៀង រវាងរាជរដ្ឋាភិបាល

នៃព្រះរាជាណាចក្រកម្ពុជា

និងរដ្ឋាភិបាលនៃសាធារណរដ្ឋកូរ៉េ

ស្តីពីការជំរុញ និងការការពារវិនិយោគ

ច្បាប់

ស្តីពី

ការអនុម័តយល់ព្រមលើកិច្ចព្រមព្រៀង រវាងរាជរដ្ឋាភិបាល  
នៃព្រះរាជាណាចក្រកម្ពុជា និងរដ្ឋាភិបាល នៃសាធារណរដ្ឋ  
គូរី ស្តីពីការជំរុញ និងការការពារវិនិយោគ

មាត្រា ១.-

អនុម័តយល់ព្រមលើកិច្ចព្រមព្រៀង រវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាល  
នៃសាធារណរដ្ឋគូរី ស្តីពីការជំរុញ និងការការពារវិនិយោគ ដែលធ្វើនៅភ្នំពេញ នាថ្ងៃទី១០ ខែកុម្ភៈ ឆ្នាំ១៩៩៧  
ហើយដែលមានអត្ថបទទាំងស្រុងភ្ជាប់មកជាមួយ ។

មាត្រា ២.-

រាជរដ្ឋាភិបាលនៃព្រះរាជាណាចក្រកម្ពុជាត្រូវបន្តរាល់នីតិវិធី ដើម្បីអនុវត្តកិច្ចព្រមព្រៀងនេះ ។

រាជធានីភ្នំពេញ ថ្ងៃទី១៩ ខែ កក្កដា ឆ្នាំ១៩៩៩

ក្នុងព្រះបរមនាម និងតាមព្រះរាជបង្គាប់

បានបង្គំទូលថ្វាយ

សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

ប្រមុខរដ្ឋ ស្តីទី

ហត្ថលេខា

ថា ស៊ីម

បានជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី និងជារដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ហត្ថលេខា


គាត លន់

លេខ: ១៥៧ ច.ល

ដើម្បីចម្លងចែក

រាជធានីភ្នំពេញ ថ្ងៃទី ១២ ខែ កក្កដា ឆ្នាំ ១៩៩៩

អគ្គនាយកការពាររដ្ឋាភិបាល



# កិច្ចព្រមព្រៀង

រវាង

រាជរដ្ឋាភិបាលនៃព្រះរាជាណាចក្រកម្ពុជា

និង

រដ្ឋាភិបាលនៃសាធារណរដ្ឋកូរ៉េ

ស្តីពី

ការជំរុញ និងការការពារវិនិយោគ

កិច្ចព្រមព្រៀងទោទ

រាជរដ្ឋាភិបាលនៃព្រះរាជាណាចក្រកម្ពុជា

និង

រដ្ឋាភិបាលនៃសាធារណរដ្ឋកូរ៉េ

ស្តីពី

ការជំរុញ និងការការពារវិនិយោគ

រាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសាធារណរដ្ឋកូរ៉េ (ចាប់ពីពេលនេះតទៅ ត្រូវបានចាត់ទុកថា «ភាគីកិច្ចសន្យា»)

ដោយមានគោលបំណងពង្រឹងកិច្ចសហប្រតិបត្តិការសេដ្ឋកិច្ច រវាងប្រទេសទាំងពីរ

ដោយមានគោលបំណងបង្កើតឡើងនូវលក្ខណៈអនុគ្រោះ សំរាប់ដំណើរការវិនិយោគដែលធ្វើឡើង ដោយវិនិយោគិនទាំងឡាយនៃភាគីកិច្ចសន្យាមួយ នៅក្នុងទឹកដីនៃភាគីកិច្ចសន្យាមួយទៀត ដោយឈរ លើមូលដ្ឋានស្មើភាពនិងបានគុណប្រយោជន៍ទៅវិញទៅមក ។

ដោយនូវលក្ខណៈព័ត៌មានចំពោះការការពារវិនិយោគលើមូលធននៃកិច្ចព្រមព្រៀងនេះ គឺ ការ ការពារផ្តើមគំនិតអាជីវកម្មក្នុងវិស័យនេះ ។

ភាគីកិច្ចសន្យាទាំងពីរបានព្រមព្រៀងគ្នាដូចតទៅ ៖

មាត្រា ១

និយមន័យ

ក្នុងខ្លឹមសារនៃកិច្ចព្រមព្រៀងនេះ ៖

- (១) ពាក្យ « វិនិយោគ » មានន័យចម្រុះសម្បត្តិគ្រប់ប្រភេទ ដែលបានដាក់ដោយដំណើរការ វិនិយោគដោយវិនិយោគិននៃភាគីកិច្ចសន្យាមួយ នៅក្នុងទឹកដីរបស់ភាគីកិច្ចសន្យាមួយទៀត

ពិសេស រួមមានទ្រព្យសម្បត្តិដូចខាងក្រោមនេះ (ប៉ុន្តែមិនគំណត់ត្រឹមខ្លឹមសារខាងក្រោម ឡើយ) ÷

ក. ចលនៈទ្រព្យ និងអចលនៈទ្រព្យ ព្រមទាំងសិទ្ធិកាន់កាប់និងកម្មសិទ្ធិដទៃទៀត ដូចជា ការបញ្ចាំអចលនទ្រព្យ ការទាញប្រាក់ពីកូនបំណុល និងការសន្យាផ្សេងៗ ។

ខ. ភាគហ៊ុន និងលិខិតបំណុល និងការចូលរួមចំណែកនៅក្នុងក្រុមហ៊ុន ឬសហគ្រាស អាជីវកម្មណាមួយតាមរូបភាពផ្សេងៗ ។

គ. សិទ្ធិទាមទារប្រាក់ ឬការងារដទៃទៀតដែលមានតម្លៃជាទឹកប្រាក់ តាមលក្ខខណ្ឌនៃ កិច្ចសន្យា ។

ឃ. សិទ្ធិលើកម្មសិទ្ធិបញ្ញា ដោយគិតបញ្ចូលទាំងការរក្សាសិទ្ធិចំលង ប្រកាសនិយម័ត្រ តក្កកម្ម ពាណិជ្ជសញ្ញា នាមពាណិជ្ជ គំរូធុងឧស្សាហកម្ម បែបបទបច្ចេកទេស ការ សំងាត់ពាណិជ្ជកម្ម ចំណេះធ្វើ និងកេរ្តិ៍ឈ្មោះជំនួញ ។

ង. សម្បទានអាជីវកម្មដែលមានគិលសេដ្ឋកិច្ច ហើយដែលទទួលស្គាល់ដោយច្បាប់ ឬ តាមកិច្ចសន្យា រួមទាំងសម្បទានសំរាប់ការស្រាវជ្រាវ និស្សារណកម្ម ការរុករក ឬការធ្វើអាជីវកម្មលើទំនាក់ទំនងជួរជាតិ ។

ច. ទំនិញក្នុងក្របខ័ណ្ឌនៃកិច្ចសន្យាជួរ ដែលស្ថិតនៅក្នុងការចាត់ចែងរបស់អ្នកជួល នៅក្នុងទឹកដីនៃភាគីកិច្ចសន្យាម្ខាង ដោយអនុលោមទៅតាម ខ្យាប់និងបទបញ្ញត្តិ នៃភាគីនោះ ។

ការប្រែប្រួលបែបផែនទីនានាលើទ្រព្យសម្បត្តិដែលបានវិនិយោគ នឹងមិនត្រូវប៉ះពាល់ដល់ ចំណាត់ថ្នាក់ជាវិនិយោគឡើយ ។

(២) ពាក្យ «ប្រាក់ចំណូល» មានន័យថាចំនួនទឹកប្រាក់ដែលបានផលពីការធ្វើវិនិយោគ ជាពិសេស មានរួម (តែមិនគិតត្រឹមខ្លឹមសារខាងក្រោមឡើយ) ប្រាក់ចំណេញ ការប្រាក់ គំណើនលើមនុស្ស ប្រាក់ចំណេញឈាមភាគហ៊ុន ចំណូលពីការលក់ស្នាដៃនិងឆ្នៃឈូលផ្សេងៗ ។

(៣) «វិនិយោគិន» មានន័យថារូបវន្តបុគ្គល ឬ នីតិបុគ្គលនៃភាគីកិច្ចសន្យាមួយ ដែលធ្វើវិនិយោគនៅលើទឹកដីនៃភាគីកិច្ចសន្យាម្ខាងទៀត ។

(ក) ពាក្យ « រូបវន្តបុគ្គល » មានន័យថា រូបបុគ្គលដែលមានសញ្ជាតិរបស់ភាគីកិច្ចសន្យា ស្របទៅតាមច្បាប់របស់ប្រទេសខ្លួន និង

(ខ) ពាក្យ «នីតិបុគ្គល» មានន័យថា អង្គភាព ដូចជាក្រុមហ៊ុន ស្ថាប័ន សាធារណៈ អាជ្ញាធរ ដៃគូ ក្រុមហ៊ុន ត្រីស្ថាន អង្គការ សាធិវកម្ម ឬ សមាគមដែលចុះឈ្មោះ ឬដែលបានបង្កើតឡើងស្របតាមច្បាប់និងបទបញ្ញត្តិនៃភាគីកិច្ចសន្យានោះ ។

(៤) «ទឹកដី» មានន័យថា ទឹកដីនៃព្រះរាជាណាចក្រកម្ពុជា ឬ ទឹកដីនៃសាធារណរដ្ឋកូរ៉េ ព្រមទាំងតំបន់ដែនសមុទ្រ ដែលក្នុងនោះ រាប់បញ្ចូលទាំងបាតសមុទ្រ និងស្រទាប់ដីក្រោមបាតសមុទ្រដែលជាប់នឹងព្រំដែនខាងក្រៅនៃដែនសមុទ្រ ហើយដែលប្រទេសនោះមានអធិបតេយ្យភាព ឬគ្រប់គ្រងស្របតាមច្បាប់អន្តរជាតិ ក្នុងគោលបំណងរុករក និងធ្វើអាជីវកម្មលើធនធានធម្មជាតិក្នុងតំបន់នោះ ។

(៥) «រូបិយវត្ថុដែលអាចផ្លាស់ប្តូរបានដោយសេរី» មានន័យថា រូបិយវត្ថុដែលត្រូវបានប្រើប្រាស់ជាទូទៅ សំរាប់ទូទាញក្នុងទីផ្សារសេរីអន្តរជាតិ ហើយដែលត្រូវផ្លាស់ប្តូរជាទូលំទូទៅ នៅលើទីផ្សារប្តូរប្រាក់អន្តរជាតិសំខាន់ៗ ។

**មាត្រា ២**

**ការជំរុញ និងការការពារវិនិយោគ**

(១) ភាគីកិច្ចសន្យានីមួយៗ ត្រូវលើកទឹកចិត្តនិងបង្កើតលក្ខណៈអំណោយផលសំរាប់វិនិយោគិននៃភាគីកិច្ចសន្យាម្ខាងទៀត ក្នុងការធ្វើវិនិយោគនៅក្នុងទឹកដីរបស់ខ្លួន និងត្រូវអនុញ្ញាតអោយធ្វើសកម្មភាពវិនិយោគ ស្របតាមច្បាប់និងបទបញ្ញត្តិរបស់ប្រទេសខ្លួន ។

(២) រាល់វិនិយោគរបស់វិនិយោគិននៃភាគីកិច្ចសន្យានីមួយៗ ត្រូវទទួលនូវប្រព្រឹត្តិកិច្ចយុត្តិធម៌ និងស្មើភាព ហើយត្រូវទទួលបានការការពារនិងសន្តិសុខពេញលេញ នៅក្នុងទឹកដីនៃភាគីកិច្ចសន្យាម្ខាងទៀត ។

- (៣) ភាគីកិច្ចសន្យានិមួយៗ មិនត្រូវខាន ដោយវិធានការមិនសមហេតុផលឬលំអៀង ចំពោះកិច្ចដំណើរការ ការគ្រប់គ្រង ការថែរក្សា ការប្រើប្រាស់ ការទទួលបានផលឬការវិសាយវិនិយោគរបស់វិនិយោគិននៃភាគីកិច្ចសន្យាម្ខាងទៀត នៅក្នុងទឹកដីរបស់ខ្លួនឡើយ ។
- (៤) ភាគីកិច្ចសន្យានិមួយៗ ត្រូវគោរពគោលការណ៍កិច្ចទំនាក់ទំនង ដែលស្របនឹងកិច្ចព្រមព្រៀងនេះ ចំពោះរាល់សកម្មភាពវិនិយោគរបស់ភាគីកិច្ចសន្យាម្ខាងទៀត នៅក្នុងទឹកដីរបស់ខ្លួន ។

**មាត្រា ៣**

**ប្រព្រឹត្តិកិច្ចនៃវិនិយោគ**

- (១) ភាគីកិច្ចសន្យានិមួយៗត្រូវយល់ព្រមផ្តល់ប្រព្រឹត្តិកិច្ចយុត្តិធម៌និងស្មើភាព ចំពោះវិនិយោគ ឬចំណូលដែលបានមកពីការវិនិយោគរបស់ភាគីកិច្ចសន្យាមួយទៀត ហើយប្រព្រឹត្តិកិច្ចនេះមិនត្រូវតិចជាងអ្វីដែលបានផ្តល់ចំពោះវិនិយោគឬចំណូលនៃវិនិយោគរបស់ខ្លួន ឬ ចំពោះវិនិយោគនិងចំណូលរបស់វិនិយោគិននៃប្រទេសទីបី ប្រសិនបើប្រព្រឹត្តិកិច្ចក្រោយនេះមានភាពអនុគ្រោះច្រើនជាង ។
- (២) ភាគីកិច្ចសន្យានិមួយៗ ត្រូវផ្តល់ចំពោះវិនិយោគិននៃភាគីកិច្ចសន្យាម្ខាងទៀត នៅក្នុងទឹកដីរបស់ខ្លួន នូវប្រព្រឹត្តិកិច្ចយុត្តិធម៌និងស្មើភាព សំរាប់ការគ្រប់គ្រង ការថែរក្សា ការប្រើប្រាស់ ការទទួលបានផលឬការវិសាយវិនិយោគរបស់គេ ហើយប្រព្រឹត្តិកិច្ចនេះមិនត្រូវតិចជាងអ្វីដែលបានផ្តល់ចំពោះវិនិយោគិនរបស់ខ្លួន ឬចំពោះវិនិយោគិននៃប្រទេសទីបី ប្រសិនបើប្រព្រឹត្តិកិច្ចក្រោយនេះមានភាពអនុគ្រោះជាង ។
- (៣) បទបញ្ញត្តិនៃកថាខ័ណ្ឌ (១) និង (២) នៃមាត្រានេះ មិនត្រូវបកស្រាយ ដើម្បីចាប់បង្ខំភាគីកិច្ចសន្យាម្ខាងអោយផ្តល់សេវាវិនិយោគិននៃភាគីកិច្ចសន្យាម្ខាងទៀត នូវប្រព្រឹត្តិកិច្ច ភាពអនុគ្រោះ ឬ សិទ្ធិប្រយោជន៍ណាមួយស្របតាមកិច្ចព្រមព្រៀងអន្តរជាតិ ឬ កិច្ចសន្យាសុំរដ្ឋប្បវេណី ឬ ច្បាប់ក្នុងប្រទេស ដែលពាក់ព័ន្ធនឹងស្រុកឬជាចំបង ទៅនឹងការយកពន្ធឡើយ ។



មាត្រា ៤

ការទូទាត់សំណងចំពោះការខាតបង់

(១) វិនិយោគិននៃភាគីកិច្ចសន្យាម្ខាង ដែលទទួលបានការខាតបង់នៅក្នុងដំណើរការវិនិយោគ របស់ខ្លួន ដោយសារសង្គ្រាមឬជំនឿអារ្យធម៌ ការបះបោរ កុហកម្ម គ្រោះអាសន្នរបស់ ប្រទេសជាតិ ចលនាប្រឆាំងឬស្ថានភាពប្រហាក់ប្រហែលផ្សេងៗទៀត នៅក្នុងទឹកដីនៃ ភាគីកិច្ចសន្យាម្ខាងទៀត និងត្រូវផ្តល់ដោយភាគីកិច្ចសន្យានោះ នូវប្រព្រឹត្តិកិច្ចអនុគ្រោះ ស្តីពីបដិទាន សំណង ប្រាក់បំពេញខាត ឬ វិធីដោះស្រាយផ្សេងៗទៀត ដែលមិនត្រូវតិច ជាងអ្វីដែលត្រូវផ្តល់ចំពោះវិនិយោគិនរបស់ខ្លួន ឬ ចំពោះវិនិយោគិននៃប្រទេសទីបី ប្រសិន បើប្រព្រឹត្តិកិច្ចនោះមានលក្ខណៈអនុគ្រោះច្រើនជាង ។ សំណងទូទាត់នេះ នឹងត្រូវផ្ទេរបាន ដោយសេរី និងដោយគ្មានពន្យារពេលឡើយ ។

(២) ដោយមិនប៉ះពាល់ដល់លក្ខខ័ណ្ឌនៅក្នុងកថាខ័ណ្ឌ (១) នៃមាត្រានេះ វិនិយោគិននៃ ភាគីកិច្ចសន្យាណាមួយ ដែលស្ថិតក្នុងស្ថានភាពដូចមានចែងនៅក្នុងកថាខ័ណ្ឌនេះត្រូវទទួល រងការខាតបង់នៅក្នុងទឹកដីនៃភាគីកិច្ចសន្យាម្ខាងទៀត ៖

- (ក) ការដកហូតទ្រព្យសម្បត្តិដោយកំណែប្រែ ឬដោយសាច្ចាចារបស់ខ្លួន
- (ខ) ការបំផ្លាញទ្រព្យសម្បត្តិដោយកំណែប្រែ ឬ ដោយសាច្ចាចាររបស់ខ្លួន ដែលមិនមែន បណ្តាលមកពីសាច់ប្រយុទ្ធ ឬដែលស្ថានភាពមិនត្រូវបានបំផ្លាញ

ត្រូវទទួលសងវិញ ឬ ទូទាត់សំណងយ៉ាងសមស្រប ហើយមិនត្រូវតិចជាងអ្វីដែលបានផ្តល់ ចំពោះវិនិយោគិននៃប្រទេសទីបី នៅក្នុងកាលៈទេសៈដូចគ្នាឡើយ ។ ការទូទាត់សំណងនេះ នឹងត្រូវផ្ទេរដោយសេរី និងដោយគ្មានពន្យារពេលឡើយ ។

មាត្រា ៥

ការដកហូត

(១) រាល់វិនិយោគរបស់វិនិយោគិននៃភាគីកិច្ចសន្យាម្ខាង មិនត្រូវធ្វើជាស្ថាបនីយកម្ម ឬដកហូត ឬតាមវិធានការផ្សេងៗទៀតដែលមានប្រយោជន៍ដល់ភាគីកិច្ចសន្យាទីបី ឬការដកហូត

(តទៅនេះហៅថា ការដកហូត) នៅក្នុងទឹកដីនៃភាគីកិច្ចសន្យាម្ខាងទៀតឡើយ លើកលែង តែក្នុងករណីបំណងបំប្លែងប្រយោជន៍សាធារណៈ ហើយត្រូវអនុវត្តឡើង ដោយទូទាត់ សំណងជាក់ស្តែងភ្លាមៗនិងត្រឹមត្រូវ ។ ការដកហូតនេះត្រូវអនុវត្តដោយគ្មានបឺសអើងតាម នីតិវិធីស្របច្បាប់ ។

(២) ការទូទាត់សំណងនេះត្រូវគិតតាមតំលៃសមស្របរបស់ទីផ្សារ មុនពេលដកហូត ឬ មុនពេល ការសំរេចដកហូតនេះត្រូវបានប្រកាសជាសាធារណៈ ដោយត្រូវរាប់បញ្ចូលទាំងការប្រាក់ តាមអត្រាពាណិជ្ជកម្ម នាពេលនោះ ដោយគិតចាប់ពីថ្ងៃដកហូតរហូតដល់ថ្ងៃទូទាត់ ។ សំណងនេះត្រូវទូទាត់ដោយគ្មានការពន្យារពេល និងអនុវត្តដោយដោយ ប្រសិទ្ធិភាព ព្រមទាំងអាចផ្ទេរបានដោយសេរី ។ ប្រព្រឹត្តិកិច្ចនៃការដកហូតនិងការទូទាត់សំណងមិនត្រូវ មានភាពអនុគ្រោះតិចជាងអ្វីដែលត្រូវផ្តល់ចំពោះវិនិយោគិនរបស់ខ្លួន ឬ ចំពោះវិនិយោគិន នៃប្រទេសទីបីឡើយ ។

(៣) វិនិយោគិននៃភាគីកិច្ចសន្យាម្ខាង ដែលត្រូវរងគ្រោះដោយសារការដកហូត ត្រូវមានសិទ្ធិស្នើ ទៅតុលាការឬអាជ្ញាធរឯករាជ្យនៃភាគីចុះកិច្ចសន្យាម្ខាងទៀត ដោយពិនិត្យឡើងវិញ អំពី ករណីរបស់ខ្លួននឹងអំពីការវាយតំលៃវិនិយោគរបស់ខ្លួន ស្របតាមគោលការណ៍ដូចមាន តែងនៅក្នុងច្បាប់នេះ ។

(៤) បទបញ្ញត្តិច្បាប់នេះត្រូវអនុវត្ត ចំពោះករណីដែលភាគីកិច្ចសន្យាម្ខាងដកហូតទ្រព្យសម្បត្តិ របស់ក្រុមហ៊ុនឬមេ តែងបានចុះបញ្ជីស្របតាមច្បាប់និងបទបញ្ញត្តិរបស់ខ្លួន ហើយដែលក្នុង នោះ វិនិយោគិននៃភាគីចុះកិច្ចសន្យាម្ខាងទៀតបានចូលរួមចំណែក ឬ មានភាគហ៊ុន ឬ មានលិខិតបំណុល ។

មាត្រា ៦  
ការផ្ទេរ

(១) ភាគីកិច្ចសន្យានិមួយៗ ត្រូវធានាចំពោះវិនិយោគិននៃភាគីកិច្ចសន្យាម្ខាងទៀត នូវការផ្ទេរ ដោយសេរី នូវវិនិយោគនិងប្រាក់ចំណូលរបស់ខ្លួន ។ ការផ្ទេរនេះត្រូវគិតបញ្ចូល ជាពិសេស (តែមិនកំរិតត្រឹមខ្លឹមសារទាំងនេះឡើយ) នូវ ៖

- (ក) ប្រាក់ចំណេញ កំណើនដើមទុន ប្រាក់ចំណេញតាមភាគហ៊ុន ការប្រាក់ចំណូលពីការលក់ស្នាដៃ ថ្លៃឈ្នួល និងចំណូលផ្សេងៗទៀតដែលបានមកពីការវិនិយោគ ។
- (ខ) ចំណូលដែលបានមកពីការលក់ ឬ ការរំលាយទាំងស្រុង ឬមួយផ្នែកនៃវិនិយោគ ។
- (គ) មូលនិធិសំរាប់សងសណទាន ដែលបានខ្ចីសំរាប់ធ្វើវិនិយោគ ។
- (ឃ) ចំណូលរបស់ពលរដ្ឋនៃភាគីកិច្ចសន្យាម្ខាងទៀត ដែលអនុញ្ញាតិអោយមកបំរើការងារ វិនិយោគ នៅក្នុងទឹកដីរបស់ខ្លួន ។
- (ង) មូលនិធិបន្ថែមចាំបាច់សំរាប់ថែរក្សា ឬពង្រីកវិនិយោគដែលមានស្រាប់ ។
- (ច) ចំនួនទឹកប្រាក់ដែលចំណាយសំរាប់ការគ្រប់គ្រងកិច្ចការវិនិយោគ នៅក្នុងទឹកដីនៃភាគីកិច្ចសន្យាម្ខាងទៀត ឬ នៅក្នុងប្រទេសទី៣ ។
- (ឆ) ការទូរទាត់សំណងដែលមានចែងក្នុងមាត្រា ៤ និង ៥ ។

(៦) រាល់ការផ្ទេរទាំងឡាយក្នុងក្របខ័ណ្ឌនៃកិច្ចព្រមព្រៀងនេះ ត្រូវអនុវត្តតាមរូបិយវត្ថុដែលអាចប្តូរបានដោយសេរី និងដោយគ្មានការរឹតត្បិតនិងគ្មានបង្កប់ពេលដោយមិនសមហេតុផលទៅតាមអត្រាប្តូរប្រាក់ដែលមានប្រសិទ្ធិភាពសំរាប់ប្រតិបត្តិការប្រចាំថ្ងៃ ឬ ត្រូវកំណត់តាមអត្រាប្តូរប្រាក់ផ្លូវការដែលមានប្រសិទ្ធិភាពនៅថ្ងៃផ្ទេរនោះ ប្រសិនបើលក្ខខណ្ឌមានការអនុគ្រោះជាង ។

**មាត្រា ៧**  
**ការផ្ទេរសិទ្ធិបង្ក**

ប្រសិនបើភាគីកិច្ចសន្យាណាមួយ ឬភ្នាក់ងារចាត់តាំងរបស់គេបានបង់ប្រាក់ទៅអោយវិនិយោគិនរបស់ខ្លួន ដើម្បីធានាសងចំពោះការវិនិយោគ ភាគីកិច្ចសន្យាម្ខាងទៀតត្រូវទទួលស្គាល់នូវ៖

- (ក) ការផ្ទេរសិទ្ធិ ឬការភ័ន្តទាមទាររបស់វិនិយោគិនចំពោះភាគីកិច្ចសន្យាដើម ឬ ភ្នាក់ងារចាត់តាំងរបស់គេ ដោយអនុលោមតាមច្បាប់ ឬអនុលោមតាមការធ្វើអាជីវកម្មស្របច្បាប់នៅក្នុងប្រទេសនោះ ។

(ខ) ភាគីកិច្ចសន្យាដើម ឬ ភ្នាក់ងារចាត់តាំងរបស់ខ្លួន ដោយសារមានការផ្ទេរសិទ្ធិជំនួសនេះ មានសិទ្ធិអនុវត្តនិងទាមទារសវ័រវិនិយោគពិនទាំងនោះ ។

មាត្រា ៨

ជំលោះត្រូវស្រាយដំណោះវិនិយោគ រវាងភាគីកិច្ចសន្យាមួយ  
ជាមួយនិងវិនិយោគិនរបស់ភាគីកិច្ចសន្យាម្ខាងទៀត

(១) រាល់ជំលោះរវាងភាគីកិច្ចសន្យាម្ខាង និងវិនិយោគិននៃភាគីកិច្ចសន្យាម្ខាងទៀត រួមទាំងការ ដកហូតឬជំរុញបន្ថែមនៃវិនិយោគ ត្រូវដោះស្រាយតាមស្មារតីយោគយល់គ្នា រវាងបណ្តា ភាគីក្នុងជំលោះ តាមលទ្ធភាពដែលអាចធ្វើទៅបាន ។

(២) មធ្យោបាយដោះស្រាយនៅក្នុងប្រទេស ស្របតាមច្បាប់និងបទបញ្ញត្តិនៃភាគីកិច្ចសន្យាមួយ ដែលវិនិយោគបានដំណើរការនៅក្នុងទឹកដីរបស់ភាគីនោះ ត្រូវផ្តល់ទៅវិនិយោគិននៃភាគីកិច្ច សន្យាម្ខាងទៀត លើមូលដ្ឋាននៃប្រព្រឹត្តកិច្ចអនុគ្រោះមិនតិចជាងអ្វីដែលត្រូវផ្តល់ចំពោះ វិនិយោគិនរបស់ខ្លួន ឬ ចំពោះវិនិយោគិននៃប្រទេសទីបី ប្រសិនបើប្រព្រឹត្តកិច្ចនោះមាន អនុគ្រោះច្រើនជាង ។

(៣) ប្រសិនបើជំលោះនឹងអាចដោះស្រាយក្នុងរយៈពេល ៦ខែ គិតចាប់ពីថ្ងៃដែលវិវាទត្រូវបង្ក ឡើងដោយភាគីណាមួយ យោងតាមការស្នើរបស់ភាគីម្ខាង ជំលោះនោះត្រូវស្នើជូន មជ្ឈមណ្ឌលអន្តរជាតិដើម្បីដោះស្រាយជំលោះវិនិយោគ ដែលបានបង្កើតឡើងដោយ អនុសញ្ញានៃទីក្រុងវ៉ាស៊ីនតោន ចុះថ្ងៃទី ១៨ ខែមីនា ឆ្នាំ ១៩៦៥ ស្តីពីជំលោះស្រាយ ជំលោះវិនិយោគរវាងរដ្ឋនានា និង ជនជាតិនៃរដ្ឋដទៃទៀត ក្នុងករណីដែល ព្រះរាជាណាចក្រកម្ពុជាចូលជាសមាជិកនៃអនុសញ្ញានេះ ។ មុនពេលស្នើជូនមជ្ឈមណ្ឌល អន្តរជាតិនេះ ជំលោះត្រូវដោះស្រាយតាមការ ផ្សះផ្សាយតាមអាជ្ញាកណ្តាលតាមការ ព្រមព្រៀងគ្នាលើមូលដ្ឋាននៃអនុសញ្ញានេះ ឬ តាមនីតិវិធីបន្ថែមផ្សេងទៀត ។

(៤) សេចក្តីសំរេចរបស់មជ្ឈមណ្ឌលអន្តរជាតិដើម្បីដោះស្រាយជំលោះវិនិយោគនេះ គឺជាសេចក្តី សំរេចជាចុងក្រោយដែលត្រូវអោយបណ្តាភាគីជំលោះអនុវត្ត ។ ភាគីកិច្ចសន្យានីមួយៗត្រូវ ទទួលស្គាល់និងអនុវត្តតាមសេចក្តីសំរេចនេះ ស្របតាមច្បាប់និងបទបញ្ញត្តិរបស់ខ្លួន ។

ដំណោះស្រាយដំណោះអាទភាគិកិច្ចសន្យា

- (១) ដំណោះរវាងភាគិកិច្ចសន្យាដែលពាក់ព័ន្ធនឹងបំណកស្រាយ ឬ ការអនុវត្តកិច្ចព្រមព្រៀង នេះ នឹងត្រូវដោះស្រាយតាមការពិគ្រោះយោបល់ឬតាមរយៈការទូត ប្រសិនបើអាចធ្វើ ទៅបាន ។
- (២) ប្រសិនបើដំណោះមិនអាចដោះស្រាយបាន ក្នុងរយៈពេលប្រាំមួយខែ (៦) ស្របតាម បទបញ្ញត្តិនៃមាត្រានេះ វិវាទនេះត្រូវដាក់ជូនសាលាមជ្ឈត្តវិនិច្ឆ័យពិនិត្យ ។
- (៣) សាលាមជ្ឈត្តវិនិច្ឆ័យនេះ ត្រូវបានបង្កើតទៅតាមករណីនីមួយៗ តាមបែបបទដូចតទៅ : ក្នុង រយៈពេលពីរ (២) ខែ ចាប់ពីថ្ងៃទទួលសំណើមក ភាគិកិច្ចសន្យានីមួយៗត្រូវតែងតាំង សមាជិកម្នាក់នៃសាលាមជ្ឈត្តវិនិច្ឆ័យ ។ បន្ទាប់មក សមាជិកទាំងពីរនេះត្រូវជ្រើសរើសជន ជាតិនៃរដ្ឋទីតម្លាក់ ហើយដោយមានការយល់ព្រមពីភាគិកិច្ចសន្យាទាំងពីរ នឹងត្រូវបាន តែងតាំងជាប្រធានសាលាមជ្ឈត្តវិនិច្ឆ័យ ។ ប្រធានសាលាមជ្ឈត្តវិនិច្ឆ័យត្រូវបានតែងតាំង ក្នុងរយៈពេលពីរ (២) ខែ គិតចាប់ពីថ្ងៃតែងតាំងសមាជិកទាំងពីរនោះរួចមក ។
- (៤) នៅក្នុងរយៈពេលដូចដែលបានកំណត់ក្នុងកថាខណ្ឌទី ៣ នៃមាត្រានេះ ប្រសិនបើការ តែងតាំងមិនទាន់បានអនុវត្តទេនោះ ភាគិកិច្ចសន្យាណាមួយអាចលើកសំណើទៅប្រធាន តុលាការអន្តរជាតិ ដើម្បីធ្វើការតែងតាំងទាំងនេះ ។ ប្រសិនបើប្រធានតុលាការអន្តរជាតិ នេះជាជនជាតិនៃភាគិកិច្ចសន្យាណាមួយ ឬក៏មិនអាចបំពេញមុខងារនេះបាន ដោយសារ ប្រករណាមួយនោះ អនុប្រធានត្រូវបានអញ្ជើញអោយធ្វើការតែងតាំង ។ ប្រសិនបើ អនុប្រធានក៏ជាជនជាតិនៃភាគិកិច្ចសន្យាណាមួយ ឬ មិនអាចបំពេញមុខងារនេះបាន សមាជិករបស់តុលាការអន្តរជាតិ ដែលមានលំដាប់ខ្ពស់ជាងគេហើយដែលមិនមែនជាជន ជាតិនៃភាគិកិច្ចសន្យាណាមួយត្រូវបានអញ្ជើញអោយធ្វើការតែងតាំងនេះ ។
- (៥) សាលាមជ្ឈត្តវិនិច្ឆ័យនឹងធ្វើការសម្រេចដោយសំលេងច្រើនភាគច្រើន ។ សេចក្តីសម្រេចនេះ មានប្រសិទ្ធិភាពយ៉ាងពេញទំហឹងទៅលើភាគិកិច្ចសន្យាទាំងពីរ ។

(៦) ភាគីកិច្ចសន្យានីមួយៗត្រូវទទួលបន្ទុកចំណាយសំរាប់អាជ្ញាកណ្តាល និងតំណាងរបស់ខ្លួន នៅក្នុងដំណើរការភាគីក្តី ។ ភាគីកិច្ចសន្យាទាំងពីរត្រូវទទួលបន្ទុកសេចក្តី ទូរចំណាយ សំរាប់ប្រធាននិងចំណាយផ្សេងៗទៀត ។ ប៉ុន្តែ សាលាមជ្ឈត្តវិនិច្ឆ័យអាចសំរេចអោយភាគី ណាមួយបង់ចំណាយខ្ពស់ជាងភាគីកិច្ចសន្យាមួយទៀត ។ សាលាមជ្ឈត្តវិនិច្ឆ័យត្រូវកំណត់ បែបបទដំណើរការរបស់ខ្លួន ។

**មាត្រា ១០**

**ការអនុវត្តច្បាប់ផ្សេងៗ**

(១) នៅពេលដែលការងារមួយត្រូវបានដោះស្រាយព្រមគ្នា តាមកិច្ចព្រមព្រៀងនេះ និងតាមកិច្ច ព្រមព្រៀងអន្តរជាតិ ដែលភាគីកិច្ចសន្យាទាំងពីរជាភាគីនៃកិច្ចព្រមព្រៀងនោះ ឬ តាម គោលការណ៍ទូទៅនៃច្បាប់អន្តរជាតិ គ្មានប្រការណាមួយក្នុងកិច្ចព្រមព្រៀងនេះអាចរារាំង ភាគីកិច្ចសន្យាឬវិនិយោគិន មិនអោយប្រើប្រាស់ច្បាប់ដែលមានភាពអនុគ្រោះជាងគេ សំរាប់ ករណីរបស់ខ្លួនឡើយ ។

(២) ដោយផ្អែកតាមច្បាប់និងបទបញ្ញត្តិរបស់ខ្លួន ឬ តាមបទបញ្ញត្តិពិសេស ឬ តាមកិច្ចសន្យា ប្រសិនបើប្រព្រឹត្តិកិច្ចរបស់ភាគីកិច្ចសន្យាមួយ ចំពោះវិនិយោគិននៃភាគីកិច្ចសន្យាម្ខាងទៀត បានផ្តល់ភាពអនុគ្រោះច្រើនជាងកិច្ចព្រមព្រៀងនេះ ឬប្រព្រឹត្តិកិច្ចដែលផ្តល់ភាពអនុគ្រោះ ច្រើនជាងនោះ នឹងត្រូវយកមកអនុវត្ត ។

(៣) ភាគីកិច្ចសន្យានីមួយៗត្រូវគោរពកាតព្វកិច្ចផ្សេងៗទៀត ចំពោះកិច្ចការវិនិយោគដែលធ្វើឡើង ដោយវិនិយោគិននៃភាគីកិច្ចសន្យាម្ខាងទៀត នៅក្នុងទឹកដីរបស់ខ្លួន ។

**មាត្រា ១១**

**ការអនុវត្តន៍កិច្ចព្រមព្រៀង**

កិច្ចព្រមព្រៀងនេះត្រូវអនុវត្តចំពោះរាល់សកម្មភាពវិនិយោគ នោះបីជាធ្វើមុន ឬក្រោយការចូលជា ធរមាននៃកិច្ចព្រមព្រៀងនេះ ក៏ប៉ុន្តែ មិនត្រូវអនុវត្តចំពោះចំណេះណាដែលទាក់ទងនឹងកិច្ចការ វិនិយោគដែលត្រូវបានដោះស្រាយមុនពេលដែលកិច្ចព្រមព្រៀងនេះចូលជាធរមានឡើយ ។

ការចូលជាធរមាន រយៈពេល និងការបញ្ចប់កិច្ចព្រមព្រៀង


- (១) កិច្ចព្រមព្រៀងនេះនឹងត្រូវចូលជាធរមាន នៅក្រោយរយៈពេលសាមសិប (៣០) ថ្ងៃ បន្ទាប់ពី ថ្ងៃចុះហត្ថលេខា ។
- (២) កិច្ចព្រមព្រៀងនេះត្រូវស្ថិតនៅជាធរមានសំរាប់រយៈពេល ១៥ ឆ្នាំ ហើយត្រូវនៅជាធរមាន បន្តទៀតដោយគ្មានកំណត់រយៈពេលវេលា លើកលែងតែភាគីកិច្ចសន្យាណាមួយជូនដំណឹង ជាលាយលក្ខណ៍អក្សរទៅភាគីកិច្ចសន្យាម្ខាងទៀត មួយឆ្នាំមុន អំពីកាលបរិច្ឆេទរបស់ខ្លួន ក្នុងការបញ្ចប់កិច្ចព្រមព្រៀងនេះ ។
- (៣) ចំពោះវិនិយោគដែលបានធ្វើមុនពេលបញ្ចប់កិច្ចព្រមព្រៀងនេះ បទបញ្ញត្តិទាំងឡាយនៃមាត្រា ១ ដល់ ១១ នៃកិច្ចព្រមព្រៀងនេះត្រូវស្ថិតនៅជាធរមានសំរាប់រយៈពេលបន្ត ២០ ឆ្នាំទៀត គិតពីថ្ងៃបញ្ចប់នេះ ។


ដើម្បីទុកជាសក្ខីភាព ហត្ថលេខាខាងក្រោមបានទទួលសិទ្ធិយ៉ាងពេញលេញរបស់ខ្លួន ដើម្បីចុះហត្ថលេខាលើកិច្ចព្រមព្រៀងនេះ ។

ធ្វើនៅរាជធានីភ្នំពេញ ថ្ងៃទី ១០ ខែ កុម្ភៈ ឆ្នាំ ១៩៩៧ ជារាជធានីភ្នំពេញ ភ្នំពេញ និង អង្គជំនុំជម្រះ អង្គបទទាំងអស់មានតំលៃស្មើគ្នាក្នុងការផ្តល់ឱ្យប្រើ ។ ក្នុងករណីមានការបកស្រាយខ្វែងគ្នា អង្គបទជា ភាសាអង់គ្លេសនឹងត្រូវយកជាគោល ។

គណៈកម្មាធិការរដ្ឋាភិបាលខ្មែរ  
ព្រះរាជាណាចក្រកម្ពុជា

គណៈកម្មាធិការរដ្ឋាភិបាលខ្មែរ  
សាធារណរដ្ឋកូរ៉េ

  
Kim Phook

  
Kyung T. Park